

اسلام اور ریاست...

حضرت مولانا مفتی محمد تقی عثمانی صاحب
شیخ الحدیث: جامعہ دارالعلوم کراچی

غیر منظم ہندوستان میں قائد اعظم کی قیادت میں قیام پاکستان کی جو تحریک چلی اس کی بنیاد مسلم قومیت کے نظریہ پر تھی، انگریزوں اور ہندوؤں کے مقابلے میں جو تمام ہندوستانیوں کو ایک قوم فرار دے کر اکٹھ بھارت کے حق میں تھے قائد اعظم نے پورے زور دشوار اور دلائل کی روشنی میں یہ نعرہ لگایا کہ ہندوستان میں دو قومیں بنتی ہیں ایک مسلم اور دوسری غیر مسلم مسلمان رہنماؤں اہل فکر اور علمائے کرام نے اس کی بھروسہ تائید کی اور میرے بھپن میں ”پاکستان کا مطلب کیا؟ لا اللہ الا اللہ“ کی جو صدائیں گونجیں تھیں ان کی دلکش یاد آج بھی کافنوں میں حفظ ہے۔ آخر کار مسلم اکثریت نے قائد اعظم کی اس پکار پر لبیک کہا، اور ناقابل فراموش قربانیوں کے بعد ہمالیہ کے دامن میں ارض پاک ایک حقیقت بن کر ابھری، نظریہ پاکستان کی بنیاد تو واضح تھی لیکن ایک چھوٹا سا حلقوں پاکستان کی پہلی دستور ساز اسلامی نے دستور پاکستان کیلئے وہ قرارداد مقاصد با اتفاق منظور کی جس نے ملک کا رخ واخ طور پر متعین کر دیا کہ حاکیت اعلیٰ اللہ تعالیٰ کی ہے اور عوام کے منتخب نمائندے اپنے اختیارات قرآن و سنت کی حدود میں رہ کر استعمال کر سکیں گے اور یہ قرارداد 1956ء، 1962ء، 1964ء اور 1973ء کے تام دستوری مسودوں کا الفاظ کے معنوی اختلاف کے ساتھ لازمی جز بھی اور آج بھی وہ ہمارے دستور کی وہ دستاویز ہے جس پر ہم فخر کر سکتے ہیں چوچھائی صدی تک بنتی نوٹی اسلامیوں میں بھی اور باہر بھی اس پر کھلے دل سے بحث و مباحثہ بھی ہوا اور بالآخر اس پر پورے ملک کا اتفاق ہو گیا پھر اس کی بنیاد پر دستور کی تکمیل کا مرحلہ آیا تو یہ دفعہ بھی تمام مسودات دستور میں کسی قابل ذکر اختلاف کے بغیر موجود رہی کہ پاکستان میں کوئی قانون قرآن و سنت کیخلاف نہیں بنایا جاسکے گا اور موجودہ قوانین کو بھی ان کے ساتھ میں ذھالا جائے گا سن 1973ء کا دستور جو آج بھی نافذ ہے، اس وقت کے تمام سیاسی اور دینی حلقوں کے اتفاق سے منظور ہوا اور اس پر بفضلہ تعالیٰ آج بھی تمام سیاسی پارٹیاں توافق ہیں اور اس کا مکمل تحفظ چاہتی ہیں جس کا مظاہرہ اور اس کی مزید تکمیل ہی میں حزب افتخار اور حزب اختلاف کے تاریخی اتفاق سے دوبارہ ہو گئی ہے اعلیٰ عدالتوں نے بھی اس

دستور کی بنیادی روح کالازی حصہ قرار دیا ہے۔

اب کچھ عرصے سے کچھ آوازیں پھر گونجئی ہیں کہ ملک کو اس دہشت گردی سے پاک کرنے کیلئے اسے سیکولر بنانا چاہئے، یعنی نصف صدی سے زائد جو فکری سیاسی اور عملی جدوجہد ملک کا صحیح رخ تعمین کرنے کیلئے ہوئی ہے اس کی بساط پیٹ کر پھر الف بارے آغاز کرنا چاہئے ایک ایسے موقع پر جب ملک کے تمام طبقات دہشت گردی کے عفریت کوں کر لکھتے دینے کیلئے کہربستہ ہیں ملک کی بنیاد اس کے قیام کے نظر یہ اور اس کے مخفی رخ کو تبدیل کرنے کی کوشش اس فضائیں جو پنڈور ایکس ہوں سکتی ہے اور اس سے جوانشان جنم لے سکتا ہے اس کے تصور ہی سے روشنی کھڑے ہوتے ہیں۔

اسی فضائیں سیکولرازم کے حامی حضرات جو کچھ فرمائے ہیں اس کی بازگشت مذہب کے نام پر ایک مذہبی بیانیہ کے عنوان سے سامنے آئی ہے جو روز نامہ جنگ کے 22 جنوری کے شمارے میں "اسلام اور ریاست ایک جوابی بیانیہ" کے عنوان سے شائع ہوئی ہے جس میں انہوں نے "سیکولرازم کی تبلیغ" کے بجائے اپنے انکار کو "مذہبی بیانیہ" قرار دیا ہے اس "بیانیہ" کا مقصود انہوں نے شروع ہی میں یہ بیان فرمایا ہے کہ سیکولرازم کی تبلیغ نہیں بلکہ مذہبی فکر کا ایک جوابی بیانیہ ہی صورتحال کی اصلاح کر سکتا ہے "اس جوابی بیانیہ" (Counter narrative) کے جو نکات انہوں نے بیان فرمائے ہیں ان کو بار بار پڑھنے کے باوجود مجھے شاید اپنی کم فہمی کی وجہ سے وہ ایک عجوبے سے کہنہیں لگتے اور ان کے باہمی تضادات سے مجھے بہت سے تاویلات کے باوجود چھکارنیں مل سکا اس مضمون میں یوں تو بہت سی باتیں قابل تبرہ ہیں لیکن ان تمام نکات پر تبرہ بہت طول چاہتا ہے جس کا یہ مضمون متحمل نہیں لیکن ان میں سے چند متفاہد نکات اور ان کے مضرات کی طرف توجہ دلانا ضروری معلوم ہوتا ہے کیونکہ وہ نکات نہ صرف پاکستان کے قیام کے نظر یہی کی نظری کرتے ہیں بلکہ ملک کو ایک ایسے ڈھیلے ڈھالے نظام اجتماعی کی طرف دعوت دیتے ہیں جن کے عملی اطلاق کی کوئی معقول صورت کم از کم مجھ کہم کی سمجھ میں نہیں آسکی۔

سب سے پہلے کلتے میں انہوں نے ارشاد فرمایا ہے کہ "یہ خیال بالکل بے بنیاد ہے کہ ریاست کا بھی کوئی مذہب ہوتا ہے اور اس کو بھی کسی قرارداد مقاصد کے ذریعے سے مسلمان کرنے اور آئینی طور پر اس کا پابند بنانے کی ضرورت ہوتی ہے کہ اس میں کوئی قانون قرآن و سنت کی خلاف نہیں بنا یا جائے گا" اس کا واضح مطلب یہ ہے کہ پاکستان کے آئین میں جو قرارداد مقاصد درج ہے یا اس میں جو پابندی عائد کی گئی ہے کہ کوئی قانون قرآن و سنت کے خلاف نہیں بنا یا جائے گا یہ قطبی طور پر نہ صرف غیر ضروری بلکہ بے بنیاد خیال پر مبنی ہے قرارداد مقاصد کا بنیادی تصور اللہ تعالیٰ کی حاکیت اعلیٰ کا اقرار ہے اور اسے غیر ضروری اور بے بنیاد قرار دینے کا نتیجہ ریاست کیلئے اس حاکیت اعلیٰ کے اقرار کو بے بنیاد قرار دینے کے سوا اور کیا ہے؟

یہ بیانیہ وہ "سیکولرازم کی تبلیغ" کے مقابلے میں یا اس کے مقابل کے طور پر پیش کر رہے ہیں لیکن اول تو یہ بات کچھ

سے بالاتر ہے کہ ”سیکولر ازم کی تخلیق“ اور ”نہ ہی بیانیہ“ کے اس کلتے میں کیا فرق ہوا؟ سیکولر ازم بھی یہی کہتا ہے کہ ”ریاست کا دین سے کوئی تعلق نہیں، کیونکہ دین ایک خالص انفرادی معاملہ ہے وہ بھی یہی کہتا ہے کہ پارلیمان پر کسی دین کی پابندی عائد نہیں کی جاسکتی۔ لہذا قرارداد مقاصد کی کوئی ضرورت نہیں اور یہی باتیں مضمون اس کلتے میں بھی ارشاد فرمائی گئی ہیں کیا عنوan بدل دینے سے حقیقت میں کوئی فرق آ جاتا ہے؟

پھر یہ عجیب بات ہے کہ اس کے بعد آگے خود وہ نکتہ نمبر 8 میں فرماتے ہیں کہ قرآن کریم کے ارشاد امر حرم شوری ۳۷ ص ۲۰ اتنا چاہے کہ ملک میں ایک پارلیمان قائم ہوئی چاہئے اور ”علماؤں یا ریاست کی عدلیہ“ پارلیمان سے کوئی بالاتر نہیں ہو سکتا۔ حرم شوری ۳۷ ص ۲۰ کا اصول ہر فرد اور ادارے کو پابند کرتا ہے کہ پارلیمان کے فیصلوں سے اختلاف کے باوجود عمل اس کے سامنے سرتسلیم ختم کر دیں اسلام میں حکومت قائم کرنے اور اس کو چلانے کا یہی ایک جائز طریقہ ہے اس سے ہٹ کر جو حکومت قائم کی جائے گی وہ ایک ناجائز حکومت ہو گی۔“

ان دونوں باتوں کے مجموعے سے مطلب بھی لکھتا ہے کہ پارلیمان وجود میں تو قرآنی حکم امر حرم شوری ۳۷ ص ۲۰ کے تحت آئیگی مگر اس کے بعد اسے اس بات کا پابند نہیں کیا جاسکتا کہ وہ قرآن و سنت کے خلاف کوئی قانون نہ بنائے البتہ ملک کے انفراد اور ادارے اس بات کے پابند ہیں کہ وہ پارلیمان کے ہر فیصلے پر سرتسلیم ختم کر دیں۔ یہاں پہلا سوال تو یہ پیدا ہوتا ہے کہ اگر ریاست کا نہ کوئی مذہب ہوتا ہے اور نہ پارلیمان کے فیصلوں کو قرآن و سنت کا پابند کیا جاسکتا ہے تو ”امر حرم شوری ۳۷ ص ۲۰“ کا قرآنی اصول اس کیلئے کس بنیاد پر لازم ہو گیا؟ اور یہ بات کس بنیاد پر کسی جاری ہے کہ ”اسلام میں حکومت قائم کرنے اور اس کو چلانے کا یہی ایک جائز طریقہ ہے“ جبکہ ریاست کا اسلام سے کوئی تعلق نہیں؟ دوسرا سوال یہ ہے کہ اگر پارلیمان مغربی ممالک کی طرح ہم جنس شادیوں کا قانون نافذ کر دے تو کیا قرآن کریم کا باہمی مشادرت کا یہ اصول پھر بھی ”ہر فرد اور ادارے کو پابند کرتا ہے کہ پارلیمان کے فیصلوں سے اختلاف کے باوجود عمل اس کے سامنے سرتسلیم ختم کر دیں؟ اگر نہیں تو کیوں؟ جبکہ پارلیمان پر کوئی پابندی نہیں کرو تو قرآن و سنت کی خلاف قانون سازی نہ کرے؟

پھر انہوں نے آگے اپنے نکتہ نمبر 9 میں فرمایا کہ ”دین کے ایجادی احکام میں سے یہ صرف نماز اور زکوٰۃ ہے جس کا مطالبہ مسلمانوں کا کوئی نظم اجتماعی اگر چاہے تو قانون کی طاقت سے کر سکتا ہے“ نظم اجتماعی سے ان کی مراد غالباً حکومت ہی ہے تو کیا اس کا مطلب یہ ہے کہ وہ نماز کو بزور قانون لازمی قرار دے کر پے نمازوں پر سزا جاری کرے؟ اگر یہ تو قی کوئی قرآن کریم کا حکم ہے کہ نماز کا مطالبہ قانون کی طاقت سے کیا جائے جیسا کہ انہوں نے فرمایا ہے تو پھر ”اگر چاہے“ کی جو شرط انہوں نے لگائی ہے اس کا مطلب تو یہی ہے کہ اس قرآنی حکم پر عمل حکومت کی چاہت پر موقوف ہے لہذا اگر وہ نہ چاہے تو اس حکم پر عمل نہ کرے۔ اس صورت میں سورۃ الحزاب کی اس آیت (نمبر 38) کا کیا مطلب ہو گا جس میں فرمایا گیا ہے ”اور جب اللہ اور اس کا رسول کی بات کا فیصلہ کر دیں تو کسی مرمد یا مورث کیلئے یہ گنجائش نہیں ہے کہ انہیں اپنے معاملے

میں کوئی اختیار باقی رہے۔

آگے معاشرتی احکام کے حوالے سے اپنے نکتہ نمبر 1 میں وہ فرماتے ہیں ”حکومت ان کی (عوام کی) رضامندی کے بغیر زکوٰۃ کے علاوہ کوئی نیکس ان پر عائد نہیں کر سکے گی، ان کے خصی معااملات، یعنی نکاح، طلاق، تقسم و راشت، لین دین اور اس نوعیت کے دوسراے امور اگر ان میں کوئی نزاع ہو تو اس کا فیصلہ اسلامی شریعت کے مطابق ہو گا۔“ یہاں پھر کئی سوال پیدا ہوتے ہیں۔ ایک یہ کہ جب ریاست کا کوئی مذہب نہیں اور اس پر قرآن و سنت یا شریعت کے مطابق قانون سازی کی کوئی پابندی نہیں، تو عدلیہ پر ان احکام میں شریعت ہی کے مطابق فیصلے کرنے کی پابندی کس بنیاد پر ہو گی؟ اور اگر ان معاملات میں پالیمان شریعت کے بجائے کسی اور قانون کی پابندی کا حکم دے تو اس کے سامنے نکتہ نمبر 8 کے تحت سرتسلیم کیوں ختم نہ کیا جائے؟ دوسرا سوال یہ ہے کہ یہ جو فرمایا گیا ہے کہ ”ان کی رضامندی کے بغیر زکوٰۃ کے علاوہ کوئی نیکس عائد نہیں کرے گی“ ظاہر ہے کہ اس میں عوام کی رضامندی سے مراد پارلیمان کی مرضی ہے، الہاذد کو رہ جملے کا مطلب یہ نکلتا ہے کہ کوئی اور نیکس عائد کرنے کے لئے تو پارلیمان کی منظوری درکار ہے، لیکن زکوٰۃ حکومتی سطح پر عائد کرنے کے لئے پارلیمان کی منظوری کی ضرورت نہیں ہے، اگر یہی مقصود ہے، تو حکومت پارلیمان کے کسی قانون کے بغیر زکوٰۃ کس بنیاد پر وصول کرے گی اور اس کی اس احتہارثی کا سرچشمہ کیا ہو گا۔ اگر وہ سرچشمہ قرآن کریم ہے تو کہنا ہو گا کہ قرآن کریم پارلیمان پر بالادستی رکھتا ہے۔ پھر ریاست کا کوئی مذہب نہ ہونے کا اصول کہاں گیا؟ آگے انہوں نے فرمایا ہے ”ریاست کا کوئی مسلمان شہری اگر زنا، چوری، قتل، فساد فی الارض اور تفہم کا ارتکاب کرے گا اور عدالت مطمئن ہو جائے گی کہ اپنے ذاتی، خاندانی، اور معاشرتی حالات کے لحاظ سے وہ کسی رعایت کا سُتح نہیں، تو اس پر وہ سزا میں نافذ کی جائے گی جو اللہ تعالیٰ نے اسلام کی دعوت کو پورے شعور اور شرح صدر کے ساتھ قبول کر لینے کے بعد ان جرائم کا ارتکاب کرنے والوں کیلئے اپنی کتاب میں مقرر کر دی ہیں۔“

یہاں دوسرا پھر پیدا ہوتے ہیں۔ ایک یہ کہ کیا ایسی صورت میں پارلیمان اور حکومت پر لازم ہے کہ وہ ایسے مسلمانوں پر یہ قرآنی سزا میں جاری کرے؟ اگر قرآن کریم کے حکم کے تحت لازم ہے تو جب پارلیمان پر قرآن و سنت کے خلاف قانون سازی کی کوئی پابندی نہیں ہے، تو اس پر یہ پابندی کیسے لازم ہو گی کہ وہ قرآنی سزا میں ہی جاری کرے اور ان معاملات میں اپنی طرف سے کوئی اور سزا تجویز نہ کرے، یا ان میں سے کسی جرم (مثلاً زنا بالرضا) کو جائز قرار نہ دے؟ دوسرا سوال یہ ہے کہ اگر یہ سزا میں قرآن کریم ہی کی بنیاد پر دی جائے گی تو کیا قرآن کریم میں کوئی ایسی تفریق ہے کہ یہ سزا میں صرف ان مسلمانوں کے لئے ہیں جو شعور کے ساتھ اسلام کی دعوت کو قبول کریں، اور غیر مسلم چوروں، قاتلوں اور فسادی الارض پھیلانے والوں کو ان سے مستثنی رکھا جائے، جیسا کہ انہوں نے فرمایا ہے کہ یہ سزا میں صرف مسلمانوں ہی کے لئے ہوں گی؟ انہوں نے اپنے اس ”بیانیے“ میں یہ بھی فرمایا ہے کہ ”اسلام میں قویت کی بنیاد اسلام نہیں ہے جس طرح کہ عام طور

پر سمجھا جاتا ہے قرآن وحدیت میں کسی جگہ نہیں کہا گیا کہ مسلمان ایک قوم ہیں، یا انہیں ایک ہی قوم ہونا چاہئے۔“ یہ وہی دو قوی نظریہ کا مسئلہ ہے جس کی بنیاد پر قائد عظم نے پاکستان کے قیام کا مطالبہ کیا تھا۔ یہاں مودباز گزارش یہ ہے کہ مسئلہ یہ نہیں ہے کہ مسلمانوں پر لغت یا عرف عام کے مطابق لفظ ”قوم“ کا اطلاق درست ہے یا نہیں، مسئلہ یہ ہے کہ مستقل سیاسی اور اجتماعی وحدت کے لحاظ سے تمام مسلمانوں کو (چاہے وہ کسی رجکِ ولیٰ سے تعلق رکھتے ہوں) غیر مسلموں سے الگ سمجھنا اور اس بنیاد پر ان کے لئے الگ خطہ زمین کا مطالبہ کرنا درست ہے یا نہیں؟ قائد عظم نے پاکستان کا مطالبہ کرتے ہوئے ہے جو دو قوی نظریہ پیش کیا تھا اور جس کی بنیاد پر آج ہم ایک الگ ملک کی حیثیت سے پیشے ہیں، اس کا مطلب یہی تھا، اس دو قوی نظریہ پر بھی یہ اعتراض کیا جاتا تھا کہ مسلمانوں کے لئے ”قوم“ کا لفظ استعمال کرنا لغت اور عرف عام کے اعتبار سے درست نہیں ہے، لیکن ان کا مقصد ”مستقل سیاسی وحدت“ تھا جس کی بنیاد پر اپنے اختیار سے کوئی حکومت قائم کی جائے۔ لغوی اعتبار سے تو تمام انبیاء علیہم السلام کی مخاطب ان کی قومی ہی تھیں، لیکن انہوں نے ان کی بنیاد پر کوئی مستقل سیاسی وحدت قائم نہیں کی، اور اگر کوئی ریاست قائم ہوئی تو وہ وطن اور رجکِ ولیٰ سے بلکہ اسلام کی بنیاد پر ہوئی، جیسے حضرت موسیٰ، حضرت داؤد سلیمان علیہم السلام کی حکومتیں اور خود رسول کریم صلی اللہ علیہ وسلم کی مدنی حکومت، البتہ اس میں غیر مسلموں کو تمام شہری اور مذہبی حقوق بر ابر حاصل تھے۔

انہوں نے ایک اور بات اپنے کو نمبر 2 میں یہ ارشاد فرمائی ہے کہ ”نے خلافت کوئی دینی اصطلاح ہے، اور نہ عالمی سطح پر اس کا قیام اسلام کا کوئی حکم ہے۔“ قرآن کریم نے سورہ بقرہ آیت نمبر 30 میں حضرت آدم علیہ السلام کے ذکرے میں ارشاد فرمایا ہے کہ میں زمین میں ایک خلیفہ بنانے والا ہوں۔ اور سورہ ص آیت نمبر 26 میں حضرت داؤد علیہ السلام سے خطاب کرتے ہوئے ارشاد فرمایا ہے کہ ”ہم نے تمہیں زمین خلیفہ بنایا ہے۔“ نیز سورہ نور آیت نمبر 55 میں ارشاد فرمایا ہے: ”تمہیں سے جو لوگ ایمان لائے ہیں، اور جنہوں نے نیک عمل کئے ہیں، ان سے اللہ نے وعدہ کیا ہے کہ وہ انہیں ضرور زمین میں خلافت عطا فرمائے گا، جس طرح اس نے پہلے لوگوں کو خلافت عطا فرمائی تھی، اور ان کے لئے اس دین کو ضرور اقتدار بخشے گا۔ جسے ان کے لئے پسند کیا ہے، اور ان کو جو خوف لاحق رہا ہے، اس کے بد لے انہیں ضرور امن عطا فرمائے گا، وہ میری عبادت کریں، میرے ساتھ کسی چیز کو شریک نہ ہہراں گی۔“ اس کے علاوہ متعدد احادیث ہیں جن میں اسلامی ریاست کے امیر کو خلیفہ کہا گیا ہے۔ اور اس کی حکومت کو خلافت سے تعبیر فرمایا گیا ہے۔ قرآن وحدیت کے ان ارشادات کی بنیاد پر اسلامی لٹریچر اس اصطلاح سے بھرا ہوا ہے۔ فلسفہ تاریخ کے عہقہ عالم ابن خلدون رحمۃ اللہ علیہ ”خلافت“ کی تعریف کرتے ہوئے فرماتے ہیں: ”لوگوں کو شرعی طرز فکر کے مطابق چلانا جس سے ان کی آخرت کی مصلحتیں بھی پوری ہوں اور وہ دنیوی مصلحتیں بھی جن کا نتیجہ آخر کار آخوت ہی کی بہتری ہوتا ہے۔“ (مقدمہ ابن خلدون: باب 3 فصل 25 ص 189)

قرآن و حدیث کے ان ارشادات اور چودہ سال سے اس اصطلاح کے معروف مشہور بلکہ متواتر ہونے کے باوجود پیغمبر اکابر کو خلافت کوئی دینی اصطلاح نہیں ہے، اس پر تبرے کیلئے میرے پاس مناسب الفاظ نہیں ہیں۔ وہ پیغمبر ماتے ہیں کہ ان کا یہ ”ذہنی بیانیہ“ دہشت گردی کے موجودہ مسائل کی اصلاح کر سکتا ہے جس کا مطلب یہ ہے کہ دستور پاکستان کو تپٹ کر کے ان متنازعات کی بنیاد پر نئے سرے سے دستور بنایا جائے تو دہشت گردانی دہشت گردی سے باز آجائیں گے یا ان کا خود تقدیع قمع ہو جائے گا۔ حقیقت اس کے بر عکس یہ ہے کہ الحمد للہ ہمارے موجودہ دستور میں چند جزوی باتوں کے سوا کوئی خرابی نہیں ہے لیکن مسئلہ یہ ہے کہ اس کے جو ہری احکام پر ٹھیک ٹھیک عمل نہیں ہو رہا ہے ہمارے دستور میں جو بنیادی حقوق دیے گئے ہیں وہ لوگوں کو پوری طرح حاصل نہیں ہیں، پالیسی کے جو اصول بنائے گئے ہیں ان پر ایک دن عمل نہیں ہوا صوبوں کو جو حقوق ملنے چاہئیں، وہ نہیں مل رہے عوام کو قدم پر مشکلات، رشوت تالی اور ظلم و تم کے سامنا ہے، معیشت کے میدان میں اونچی نیچی حد سے بڑھی ہوئی ہے سرکاری دفتروں سے کام کرانا جوئے شیر لانے کے مترادف ہے، عدل و انصاف کے دروازے غریبوں کے لئے تقریباً بند ہیں دستور میں یہ لکھا ضرور ہے کہ قرآن و سنت کے خلاف کوئی قانون نہیں بنایا جائے گا اور اس کے لئے دستور نے ایک مکمل بھی تجویز کر دیا ہے جس پر اگر ٹھیک ٹھیک عمل ہو تو وہ فرقہ واریت کا بھی سدباب کر سکتا ہے لیکن اسے بر سر کر لانے کی کوئی سنجیدہ کوشش نہیں ہو رہی یہ مجموعی صورت حال عوام میں مایوسی اور چرچا اہم پیدا کرتی ہے اور شرپسند لوگوں کو یہ پروپگنڈہ کرنے کا موقع ملتا ہے کہ اصلاحات پر اس ذرائع سے نہیں ہو سکتیں اور حکومتوں کے اس طرزِ عمل نے اس بات کو مزید ہوادی ہے کہ جو مطالبہ شریفانہ طور سے وعظ و نصیحت اور مشورے کے طور پر کیا جائے گوئی اسے درخواستناہی نہیں سمجھتی اور لوگوں کے دل میں یہ بات بیٹھ گئی ہے کہ کوئی مطالبہ اسی وقت قابل ساعت ہو سکتا جب وہ ہرگز اور جلا گھراؤ کے ساتھ کیا جائے اور اسی کا آخر حل یہ ہے کہ حکومت کے خلاف تھیار اٹھانے جائیں ملک کے من مسلسل اس فلم کو ہوادے رہے ہیں، اور اسی بنیاد پر جذبائی فوجوں کو گمراہ کیا جا رہا ہے لہذا مسئلہ دستور میں کسی جو ہری تدبی کا نہیں، مسئلہ اس پر ٹھیک ٹھیک عمل کا ہے، اگر اس پر سنجیدگی سے عمل ہونے لگے، عوام کو اسلامی تعلیمات کے مطابق انصاف میسر ہو اور اسلام کے عادلانہ قوانین ان کی روح کے ساتھ نافذ کئے جائیں، مجرموں کو انصاف کے تمام قانونوں کے ساتھ ہبہت ناک سزا میں دی جائیں تو یہ مسلسل تحریکیں اپنی موت آپ سر جائیں گی۔ خدا کیلئے نیا انتشار پھیلانے کے بھائے نے تحدی ہو کر اس جہت میں کام کریں۔

